

ஊர்கோலம் போகின்ற மேகங்களே ஒரு வார்த்தை பேசுங்களே
கண்ணில் நீர்க்கோலம் ஆகின்ற நெஞ்சங்களே
நெருப்பாகி வாருங்களே நெருப்பாகி வாருங்களே
கருவேங்கை வெடியாகிப் போகின்ற நேரம்
காற்றிற்கும் விழியோரம் கசிகின்ற ஈரம்

ஊர்கோலம் போகின்ற மேகங்களே ஒரு வார்த்தை பேசுங்களே

இமைமூடும் நேரத்தில் வெடியாகினார்
இதழோரம் சிரிப்போடு விழி மூடினார்
அமைகின்ற தமிழீழ உயிராகினார்
அமைகின்ற தமிழீழ உயிராகினார்
அழியாத வரலாறு உருவாகினார்

ஊர்கோலம் போகின்ற மேகங்களே ஒரு வார்த்தை பேசுங்களே

தெரியாத முகமாக நடமாடினார்
தெளிவான உணர்வோடு படமாகினார்
வரிவேங்கை கருவேங்கை எனவாகினார்
வரிவேங்கை கருவேங்கை எனவாகினார்
வெடியாகி தமிழீழ விடிவாகினார்

ஊர்கோலம் போகின்ற மேகங்களே ஒரு வார்த்தை பேசுங்களே

நடமாடும் தெய்வங்கள் இவராகினார்
நமதீழத் திருநாட்டின் கருவாகினார்
பகைவீழும் படியாக புயலாகினார்
பகைவீழும் படியாக புயலாகினார்
பலகோடி ஜென்மங்கள் குடியேறினார்

ஊர்கோலம் போகின்ற மேகங்களே ஒரு வார்த்தை பேசுங்களே